



Żewġ ikoni prezzjużi II-Madonna tal-Griegi- Belt Valletta - VINCENT ŻAMMIT B.A.(Med. Stud.)

Minhabba li l-Belt Valletta kienet spiċċat bħala l-belt Kapitali ta' l-Ordni ta' San Gwann, kif ukoll tal-Gżejjer Maltin, kien hemm diversi komunitajiet reliġjużi li hasbu halli huma stess ikollhom il-lok tagħhom ukoll f'din l-istess belt. Apparti il-komunitajiet reliġjużi li kienu ilhom imwaqqfin fil-gżejjer Maltin min qabel ġew il-Kavallieri fostna, insibu ukoll il-komunita' Griega. Din il-komunita' kienet telqet minn Rodi flimkien mal-Granmastru L'Isle Adam meta dan mexxa l-kavallieri u r-Rodjani mill-gżira ta' Rodi wara t-telfa tagħhom fis-sena 1522. Wara li fl-aħħar iddeċidew li jaċċetaw il-Malta, l-istess komunita' Griega li kienet baqgħet magħhom, iddeċidiet ukoll li twaqqaf il-kwartieri tagħha hdejn l-istess protetturi, fil-Birgu.

Bil-bini tal-Belt Valletta, u t-trasferiment lejn din il-belt mill-Ordni fis-sena 1571, l-istess komunita' Griega ħadet hsieb li anke hi tkun tista' timxi lejn il-Belt, u twaqqaf knisja għal bżonnijiet ta' l-istess komunita'. Fil-Birgu kellhom aktar minn knisja waħda, u kien hemm ukoll ikona partikulari, dik magħrufa bħala tad-Damaxxena, li kellha ċertu devozzjoni. Għalkemm, illum il-ġurnata din l-ikona għadha miżmuma b'għożża kbira, maż-żmien din ma kinitx l-unika ikona li kellhom il-Griegi. Iżda kellha tkun l-aktar waħda magħrufa, li kellha devozzjoni lejha, kif ukoll l-akbar ikona. It-tieni ikona kienet dik magħrufa bħala Eleimonitria.

II-knisja tal-Griegi fil- Belt

L-ewwel art li l-istess komunita' Griega kienet xtrat fil-Belt Valletta, kienet fl-inħawi ta' fejn illum hemm il-Kon-Katidral ta' San Gwann. Il-knisja kellha tinbena hemm, minhabba l-fatt li l-istess Ordni ta' San Gwann kien qiegħed jaħseb li l-knisja konventwali tiegħu tinbena f'dik li illum hija magħrufa bħala Triq il-Merkanti, l'isfel lejn il-Forti Sant' Jiermu. Kien imbagħad minhabba li ġie mahsub li ma kienx jagħmel sens li jkun hemm l-aktar knisja importanti daqshekk viċin ta' l-isptar tal-Kavallieri, għax id-daqq tal-qniepen kien żgur ikun ta' skomdu għal dawk li jkunu fl-istess swali ta' l-isptar. B'hekk, bi ftehim, inbidlu l-artijiet, u filwaqt li l-komunita Griega nġhatat l-art fi triq il-Merkanti l-isfel, l-Ordni ha fejn kellu jinbena l-Kon-Katidral ta' San Gwann.

L-art fejn inbniet knisja ddedikata lil San Nikola ta' Bari ma kinitx il-post

Festa Madonna ta' Lourdes -Paola 2005


fejn kellha titpoġġa l-istess ikona li diġa' semmejna. Bħalma diġa' għidna, fil-Birgu l-komunita Griega kellhom tlett parroċċi. Fil-Belt Valletta kien hemm fil-fatt żewġ knejjes li kienu jaqdu l-bżonnijiet ta' l-istess komunita'. It-tieni knisja tal-Griegi nbriet bis-saħħa ta' wieħed mill-akbar nies prominenti fil-komunita' Griega, bl-isem ta' Johannes Calamia.

Il-kwadru huwa ferm interessanti. Iżda tant iehor hija l-istorja tiegħu. Skond tradizzjoni dan il-kwadru kien maħsub li xi kavallieri kienu diġa' rawh fil-belt Sirjana ta' Damasku, u minħabba f'hekk l-isem tal-Madonna ta' Damasku baqgħet marbuta ma' din l-ikona. Huwa fatt interessanti li huwa maħsub li din l-ikona tmur lura għas-seklu tnax, u b'hekk tagħmilha bħala waħda mill-eqdem ikona ta' Malta hija wkoll ikkunsidrata bħala l-akbar waħda li nsibu fid-dinja.

Interessanti huwa l-fatt li Calamia suppost bena knisja, (jew tnejn kif kien talab huwa stess)fil-Birgu. Biss, l-ewwel knisja li huwa bena kienet fil-fatt fil-Belt Valletta. Din kienet bdiet tinbena fis-sena 1576 u tlestiet fis-sena 1580. F'dik is-sena ttiehdet lejn din il-knisja l-ikona tal-Madonna magħrufa bħala Eleimonitria. Kien imbgħad fis-sena 1587 li l-ikona l-kbira, dik tad-Damaxxena, ittiehdet lejn il-knisja tal- Griegi fil- Belt Valletta.

Il-knisja preżenti minn ġewwa

Il-knisja kellha diversi benefatturi matul is-snin. Fil-fatt fis-sena 1678 il-Granmastru Gregorio Carafa, waqqaf altar fejn tpoġġiet l-ikona tad-Damaxxena fuqu. Fis-sena 1941, minħabba l-attakki mill-ajru li kienu żdiedu, il-Librar tal-Biblijoteka, Ser Hannibal P.Scicluna offra li l-ikona tad-Damaxxena tittiehed f'xelter tal-blat. Kien aktar tard li l-istess ikona



ttiehdet barra mill-Belt Valletta, halli tkun aktar żgura. L-isfortuna riedet li l-ikona l-oħra, thalliet fil-knisja halli almenu kien ikun hemm immaġini devota tal-Madonna biex tkompli toffri wens waqt dak iż-żmien. F'Marzu tas-sena 1942 il-knisja ntlagħtet u tffarrket. Mill-knisja ma kien għad fadal xejn. Mill-ikona tal-Madonna ta' Eleimonitria kien għad fadal frak biss. Xorta waħda

Festa Madonna ta' Lourdes - Paola 2005

madwar 20 sena ilu kien sar ir-restawr neċessarju, u b'hekk wiehed jista' jara dak li fadal. Il-knisja li hemm illum inbniet mill-ġdid, fuq id-disinji tal-perit Diacono.

L-Ikoni Griegi

Iż-żewġ ikoni li ghadhom jidhru fil-knisja tal-Griegi, ghadhom joffru stampa ta' kif kienu jkunu l-kwadri mpittra fuq l-istil maghruf bħala Bizantin. Barra minn hekk wiehed jista' jara wkoll u japprezza li dak li kien meqjum f'Rodi, u f'Malta fi żmien il-Kavallieri, ghadu ċentru ta' devozzjoni sal-ġurnata tal-lum.

Il-Madonna Eleimonitria

L-ewwel ikona li sejrin nagħtu harsa dettaljata lejha hija dik maghrufa bħala Eleimonitria. Din il-kelma tisser il-Madonna tal-Hniena. Fil-fatt din l-immagini qiegħda turina l-Madonna tħares ċassa lejn il-fidili, u magħha hemm ukoll Ġesu', li qiegħed jagħmel l-istess. Fl-istess hin, Ġesu' jinsab b'idu mghollija b'sinjal ta' tberik. L-aktar haġa li tispikka f'din l-ikona huma l-uċuħ tal-Madonna u ta' Ġesu'. Dawn juru li l-artist li hadimhom kien tajjeb, u fl-istess hin kien jemmen hafna f'dak li kien qiegħed ipinġi. Barra minn hekk il-faxxa hamra tispikka wkoll, bħal ma tagħmel fil-kwadru l-iehor.



Prominenti hafna f'dan il-kwadru huma ż-żewġ stile li hemm impinġija fuq il-mant tal-Madonna. Tidher waħda fuq l-ispalla tax-xellug, u l-oħra fuq mohħha. Fil-verita hemm it-tielet waħda wkoll, fuq l-ispalla l-oħra. Dawn ghandhom is-simboliżmu tagħhom, u jfissru li l-Madonna kienet Verġni qabel it-Twelid, u wara t-Twelid ta' Ġesu'.

Il-kwadru huwa ferm iżghar mill-iehor, u fl-istess hin mhux fl-istess kundizzjoni bħal ma huwa l-kwadru l-kbir: Iżda, jibqa' xorta waħda importanti ghax joffrilna stampa ta' kwadru li kien devot hafna fi żmien il-kavallieri, u anki wara.

Il-Madonna tad-Damaxxena

Iċ-ċentru tad-devozzjoni f'din il-knisja hija l-ikona li qiegħda turi lill-Madonna flimkien ma' Ġesu'. Il-kwadru huwa ferm aktar komplut mill-iehor, li ghadna

Għaqda Muzikali Madonna ta' Lourdes - Paola

kemm tkellimna dwaru. Hemm ukoll id-daqs tiegħu li jiġbed l-attenzjoni, u barra minn hekk wiehed ikun jista' japprezza d-dettalji ahjar.

Il-kwadru qiegħed juri lill-Madonna li tinsab mgħannqa minn binha Ġesu'. Wiċċ Ġesu' jinsab ma' dak tal-Madonna, u din hija wahda mill-aspetti teneri li naraw f'dan il-kwadru. Fil-fatt dan li qegħdin naraw huwa aspett minn dak li huwa magħruf eleousa, jiġifieri hniena. Il-faxxa hamra (bħal ma tidher fil-kwadru l-iehor) qiegħda ma' qadd Ġesu'. Din tfisser li min jilbisha huwa Re, anzi Alla nnifsu. Fil-ġnub ta' l-istess kwadru, għalkemm bil-kemm jidhru hemm żewġ anġli. Wiehed huwa l-Arkanġlu Mikiel u l-iehor Gabrijel.



Il-Madonna għandna għajneja miftuħin beraħ, mod ieħor kif wiehed qiegħed juri li l-artist ried joffri aspett partikulari tal-Madonna – dik hija dejjem lesta biex tharisna u tismaghna. Fl-istess ħin f'idejha qiegħda turina lil Binha Ġesu', li filwaqt qiegħda tghidilna biex nersqu lejha halli nitolbuha u tkun hi li tidhol għalina, huwa Ġesu' nnifsu li jista' jagħtina dak kollu li ahna rridu u nixtiequ.

Il-kulur tad-deheb li hemm wara tal-figuri huwa wkoll partikulari għall-istil ta' dawn l-ikoni. Il-kulur dehbi qiegħed hemm minħabba lid-deheb kien juri li dan ma jspiċċax, u l-anqas ma jbidel il-kulur tiegħu. Għalkemm wiehed jara l-inkorrottabilita' ta' l-istess Alla li hemm rappreżentat f'Ġesu'. Mhux ta' b'xejn li l-artisti li jaħdmu l-ikoni riedu jkunu ferm spiritwali, għax inkella x-xogħol tagħhom ma kienx ikollu dak l-aspett spiritwali u divin kif naraw f'din l-immagini.



Il-knisja tal-Madonna tal-Griegi hija wahda minn dawk l-irkejjen li fil-Belt Valletta issib hafna bħalhom. Fl-istess ħin wiehed jifhem ukoll li hawnhekk għandek kwadru li mhux biss jiġbed l-attenzjoni devota tal-fidili, iżda ilu jagħmel hekk għal mijiet ta' snin, kif ukoll għandu storja interessanti wkoll.